

ग्रामपंचायत कर्मचा-यामधून १० टक्के आरक्षणातर्गत
अंगणवाडी पर्यवेक्षिका गट-क या पदावर नियुक्ती बाबत

जिल्हा परिषद अहमदनगर
महिला व बाल कल्याण विभाग
जिल्हा परिषद आदेश क्र. १९६७/प्र.क्र. २६१/पं.५/दि. १८ ऑक्टोबर २००५
अहमदनगर, दिनांक २९/१२/२०२३

संदर्भ:-

- १ महाराष्ट्र जिल्हा परिषद जिल्हा सेवा सेवा प्रवेश नियम १९६७ मधील परिशिष्ट १३ (दोन)
- २ महिला व बाल विकास विभागाकडिल अधिसूचना दि. ४ जुन २०२१
- ३ महाराष्ट्र शासन ग्रामविकास व जलसंधारण विभाग कडिल शासननिर्णय क्र. व्हीपीएम २००४/प्र.क्र. २६१/पं.५/दि. १८ ऑक्टोबर २००५
- ४ मा.मु.का.अ.जि.प.अहमदनगर यांचे कडिल ग्रामपंचायत कर्मचा-यामधून १० टक्के निवड समितीचे अंतिम निवडीचे इतिवृत्त दि. २६/१२/२०२३

उपरोक्त संदर्भित विषयानुसार सविनय सादर करण्यात येते की, संदर्भ क्र. ४ नुसार ग्रामपंचायत कर्मचा-यामधून १० टक्के आरक्षणातर्गत अंगणवाडी पर्यवेक्षिका गट-क या पदावर निवड समितीचे इतिवृत्त दि. २६.१२.२०२३ नुसार निवड यादी अ.क्र. ३७ अन्वये ग्रामपंचायत कर्मचा-याचे नाव, श्रीमती सविता नारायण गोसावी ग्रा.पं. नेवासा बु. ता.नेवासा जि.अहमदनगर यांची खुला प्रवर्गातून अंगणवाडी पर्यवेक्षिका गट-क या पदावर निवड करण्यात आलेली आहे. महाराष्ट्र जिल्हा परिषद जिल्हा सेवा सेवाप्रवेश नियम १९६७ मधील परिशिष्ट १३ (दोन) तरतुदीनुसार व महिला व बाल विकास विभागाकडिल अधिसूचना दि. ४ जुन २०२१ नुसार अंगणवाडी पर्यवेक्षिका (गट-क) या पदासाठी आवश्यक शैक्षणिक अर्हता धारण करीत असल्याने, अंगणवाडी पर्यवेक्षिका (गट-क) या पदावर ग्रामपंचायत कर्मचा-यामधून १० टक्के आरक्षणातर्गत अंगणवाडी पर्यवेक्षिका गट-क नियुक्तीसाठी पात्र ठरत आहेत; अश्या ग्रामपंचायत कर्मचा-यामधून १० टक्के आरक्षणातर्गत पात्र उमेदवार यांना मंजूर इतिवृत्तानुसार अटी व शर्तीच्या अधीन राहून जिल्हा सेवेतील अंगणवाडी पर्यवेक्षिका (गट-क) या पदावर सुधारित वेतन संरचना एस-१३ : ३५४००-११२४०० मध्ये रकाना क्रमांक ५ मध्ये नमुद ठिकाणी पदस्थापनेने नियुक्ती खालील प्रमाणे देण्यात आलेली आहे .

अ. क्रं	ग्रामपंचायत कर्मचा-यामधून १० टक्के आरक्षणातर्गत निवड केलेल्या ग्रा.पं.कर्मचा-याचे नाव व पदनाम	मुळ प्रवर्ग	निवडीचा प्रवर्ग	पदस्थापनेचे ठिकाण
१	२	३	४	५
१	श्रीमती सविता नारायण गोसावी, लिपीक ग्रामपंचायत नेवासा बु.ता.नेवासा जि.अहमदनगर	हिंदु- गोसावी	खुला	एकात्मिक बाल विकास सेवा योजना प्रकल्प -पडाळा बीट -घोडेगांव ता. -नेवासा


नेमणुकीच्या अटी व शर्ती खालील प्रमाणे:-

- १ अंगणवाडी पर्यवेक्षिका (गट-क) या पदावर केलेली नेमणुक पुर्णतः हंगामी स्वरुपाची असून कोणत्याही प्रकारची पुर्वसूचना व कारण न दाखवता जि.प.च्या सेवेतून कमी करण्याचा हक्क राखून ठेवला आहे. तसेच सदर नेमणुकीमुळे त्यांना यापुढे शासकीय नेमणुकीसाठी कोणताही हक्क प्रस्थापित करता येणार नाही.
- २ ग्रामपंचायत कर्मचारी १० टक्के भरती प्रक्रिया ही मा.उच्च न्यायालय खंडपीठ औरंगाबाद मधील रिट याचिका क्रमांक १३४९६/२०२३ मध्ये मा.उच्च न्यायालयाच्या अंतिम निर्णयाच्या अधिन राहून करणेत येत आहे.
- ३ प्रथम नेमणुकीच्या ठिकाणी रुजू होणेसाठी कोणत्याही प्रकारचा प्रवास खर्च दिला जाणार नाही.

- ४ महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ११ परिशिष्ट ३ मध्ये नमूद केल्यानुसार सदर पदावर रुजू झालेल्या दिनांकापासून दोन महिन्यांचे आत जिल्हा शल्य चिकीत्सक अहमदनगर यांचेकडील शारिरिक दृष्ट्या पात्रते संबंधीचे वैद्यकीय प्रमाणपत्र नेमणुकीचे कार्यालयास सादर केले पाहिजे.
- ५ महाराष्ट्र शासन साप्रवि कडील क्र/व्हीसीए.१०९३/१४९९/प्रक्र-५९/सोळाअ-दि९/०३/१९९४ मधील सुचनेनुसार सदरची नियुक्ती "चांगले चारित्र असणे" या अटीवर देण्यात येत आहे. चारित्र्य पडताळणी कार्यालया प्रमुख यांनी सदर प्रमाणपत्र प्राप्त करून घ्यावे व त्याची नोंद सेवापुस्तकामध्ये घेण्यात यावी. यामध्ये एखादी गंभीर बाब केव्हा ही निदर्शनास आल्यास कोणतेही कारण न देता आपली सेवा समाप्त करण्यात येईल.
- ६ आपण विवाहीत असल्यास आपणास एकच पती/पत्नी आहे असे समजणेत येईल. एकापेक्षा अधिक पती /पत्नी असल्याचे आढळून आल्यास आपली सेवा तात्काळ समाप्त करण्यात येईल.
- ७ महाराष्ट्र नागरी सेवा (सेवेच्या सर्वसाधारण शर्ती) (सुधारणा) नियम २०२१ नुसार उमेदवाराने नियुक्तीचे वेळी खात्रीशीर कागदपत्री पुराव्यासह जन्म तारीख घोषित करील. जेव्हा नियुक्तीची विहीत शैक्षणिक अर्हता ही माध्यमिक शालांत परिक्षा किंवा त्यावरील असेल, अशा बाबतीत, माध्यमिक शालांत परिक्षा प्रमाणपत्र हे वैध दस्तावेज असल्याचे मानण्यात येईल, अन्य बाबतीत स्थानिक स्वराज्य संस्थेने निर्गमित केलेले जन्म प्रमाणपत्र किंवा ज्या शाळेत त्या शेवटी शिकत होता, अशा मान्यताप्राप्त शाळेचे प्रमाणपत्र हे वैध दस्तावेज असल्याचे मानण्यात येईल. त्यानुसार उमेदवाराने जन्म तारखेचे परिशिष्ट-५ अ मध्ये हमीपत्र देईल.त्यानंतर खंड बी मध्ये विनिर्दिष्ट केल्याप्रमाणे शासकीय सेवेत प्रवेश केल्याच्या दिनांकापासून एक वर्षाच्या कालावधीनंतर अर्ज स्वीकारण्यात येणार नाही.
- ८ नेमणूक झालेल्या पदावरून स्थायी झाले नंतरच आंतर जिल्हा बदली करावयाची झाल्यास त्यासाठी शासन निर्णय दिनांक २९ सप्टेंबर २०११ मधील तरतुदीच्या व प्रचलीत शासन निर्णयाच्या अधीन राहून तसा अर्ज आपणास प्रशासनाकडे करता येईल.
- ९ खात्याच्या पूर्व परवानगी शिवाय प्रशिक्षण घेता येणार नाही.
- १० उमेदवाराने खाली दिलेल्या नमुन्यात प्रतिज्ञापत्र भरून ज्या कार्यालयात नेमणूक करणेत आलेली आहे त्यासंबंधीत अधिका-याकडे द्यावे लागेल. मी, श्रीम..... रा. प्रतिज्ञापत्र लिहून देतो की, जिल्हा परिषद सेवेत माझी जिल्हा सेवा वर्ग -३ अंगणवाडी पर्यवेक्षिका गट-क या पदावर झालेली नियुक्ती ही सुधारित वेतन संरचना एस १३: ३५४००-११२४०० या वेतन श्रेणीत (अधिक प्रचलित नियमानुसार मिळणारा महागाई भत्ता व इतर भत्ते) या मध्ये पूर्णपणे हंगामी स्वरूपाची असून ती कोणतेही कारण अथवा नोटीस न देता संपविण्याचा जिल्हा परिषदेला पूर्ण अधिकार असून त्या अटीवर मी ही नेमणूक स्वीकारत आहे.
- ११ सदर पदावर रुजू झालेचे दिनांकापासून ३ महिन्यांचे आत महाराष्ट्र जिल्हा परिषद जिल्हा सेवा (सेवाप्रवेश) नियम १९६७मधील नियम १७ आणि शासन निर्णय सामान्य प्रशासन विभाग क्र वशिअ/-१२१४/प्र.क्र.२६/११ दिनांक २/०६/२०१४ नुसार विहीत केलेले मत्ता व दायित्व असेटस एण्ड लायबिलीटीज याबाबतचे विवरणपत्र भरून द्यावे.
- १२ सदर पदावर रुजू झाले नंतर जर काही अपरिहार्य कारणास्तव नोकरीचा राजीनामा द्यावयाचा असेल तर त्यांनी एक महिना अगोदर तशी नोटीस देणे आवश्यक आहे. व नोटीस देणे शक्य नसेल तर नोटीसेपोटी एक महिन्याचा मुळ पगार जिल्हा फंडात भरावा लागेल.
- १३ सदर नियुक्ती आदेश दिनांकापासून पदस्थापनेच्या ठिकाणी एक महिन्याचे आत हजर होणे आपणास बंधनकारक राहिल अन्यथा सदरचा नियुक्ती आपोआप संपुष्टात येईल याची स्पष्टपणे नोंद घ्यावी.
- १४ आपण ग्रामपंचायत कर्मचा-यामधून १० टक्के आरक्षणातर्गत अंगणवाडी पर्यवेक्षिका गट-क या पदावर नियुक्तीसाठी सादर केलेल्या सर्व कागदपत्रांच्या व प्रतिज्ञापत्रांच्या आधारे व संबंधीत अधिकारी / विभाग प्रमुखांनी सादर केलेल्या प्रस्तावाच्या अहवालाच्या आधारे आपणास सदरची नियुक्ती देण्यात येत आहे. सदरची कागदपत्रे खोटी असल्याचे निदर्शनास आलेस अथवा प्रतिज्ञापत्रातील कोणत्याही अटीचा भंग आपल्याकडून भविष्यात झाल्यास आपली ग्रामपंचायत कर्मचा-यामधून १० टक्के आरक्षणातर्गत अंगणवाडी पर्यवेक्षिका गट-क या पदावरील सदरची नियुक्ती तात्काळ विना नोटीस समाप्त करण्यात येईल.
- १५ सदर नियुक्तीच्या कालावधीमध्ये आपणास महाराष्ट्र जिल्हा परिषदा जिल्हा सेवा नियम शासनाने वेळोवेळी व परिपत्रक यामधील निर्णय/ निर्गमित केलेल्या शासन अधिसूचना तसेच वेळोवेळी मुख्य कार्यकारी अधिकारी देतील अशा सर्व निर्देशाचे तंतोतंत पालन करणे आपणास बंधनकारक राहील.
- १६ सेवेत हजर झालेनंतर जिल्हा परिषद सेवा प्रवेशोत्तर परिक्षा ४ वर्षात ३ संधीमध्ये उत्तीर्ण होणे आवश्यक राहील.
- १७ जिल्हा परिषद सेवेत असतांना अगर रजेच्या मुदतीत कोणताही व्यवसाय, धंदा, अगर इतरत्र नोकरी करता येणार नाही.

- १८ कार्यालय प्रमुखांना खालील नामनिर्देशनपत्र देण्यात यावीत 1.गट विमा योजना 2. वैद्यकीय दाखला 3.जातीचा दाखला 4.जातीचे वैधता प्रमाणपत्र 5.स्वग्राम घोषणापत्र 6.शैक्षणिक अर्हता प्रमाणपत्र मुळ सेवापुस्तक भरतांना उपरोक्त कागदपत्रे डकविण्यात यावी ती डकविण्यात आली आहे किंवा नाही याची खात्री स्वतः करून घ्यावी.
- १९ शासन मान्य संस्थाकडून संगणकाची परिक्षा व टंकलेखन अर्हता अनुक्रमे मराठी- 30 व इंग्रजी ४० टंकलेखनाचे शब्द या गतीने दिलेले प्रमाणपत्र व एम.एस.सी.आय.टी. नियुक्ती मिळालेपासून दोन वर्षात उत्तीर्ण होणे आवश्यक आहे. अन्यथा हा कालावधी संपताच उमेदवाराची ग्रामपंचायत कर्मचा-यामधून १० टक्के आरक्षणातर्गत अंगणवाडी पर्यवेक्षिका गट-क या पदावर नियुक्ती आपोआप संपुष्टात येईल त्यानुसार खातेप्रमुख /कार्यालयप्रमुख यांनी सदर कर्मचा-यास कार्यमुक्त करावे.
- २० महाराष्ट्र शासन सामान्य प्रशासन विभाग परिपत्रक क्र.एसआरव्ही-२०००/प्र.क्र.१७/२०००/१२ दिनांक १/०७/२००५ अन्वये दोन पेक्षा अधिक मुले असणाऱ्या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंब प्रतिज्ञापत्र) नियम २००५ नियुक्त्यासाठी अधिसूचनेत विहीत केलेली लहान कुटुंबाची अतिरिक्त अट लागू झालेली आहे. त्याअनुषंगाने सदर नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय प्रमुखाने भरून घ्यावे. सदर नियमानुसार दिनांक २८/५/२००५ नंतर तिसरे अपत्य असणाऱ्या उमेदवाराची नियुक्ती रद्द करण्यात येईल.
- २१ आपण मागासवर्गीय असल्यास शासन निर्णय दिनांक १३ डिसेंबर २०११ नुसार आपणास नियुक्ती आदेशाच्या तारखे पासून सहा महिन्यांच्या आत जातपडताळणी समितीकडून जातवैधता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल.
- २२ शासन पाणी पुरवठा व स्वच्छता विभाग यांच्याकडील शासन निर्णय क्र.घभाम/१००५/प्र.क्र.४६३/पापु १६ दिनांक ८ जुन २००६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आलेले आहे. त्यानुसार कार्यालय प्रमुख यांनी उमेदवाराकडून शौचालय असलेबाबत व त्याचा वापर करीत असलेबाबत प्रमाणपत्र एक महिन्याचे आत घ्यावे. ज्याचेकडे शौचालयाची सुविधा नाही अथवा जे उमेदवार शौचालयाचा वापर करीत नाही त्यांचा घरभाडे भत्ता थांबविण्यात येईल.
- २३ शासन वित्त विभाग क्रमांक अनियो /१००५/१२६/सेवा /४/दिनांक ३१/१०/२००५ अन्वये १ नोव्हेंबर २००५ रोजी किंवा त्यानंतर ज्यांची शासकीय सेवेत नियुक्ती होईल त्यांना नविन परिभाषित अंशदान निवृत्तीवेतन योजना लागू ठरेल. मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्तीवेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली सर्वसाधारण / जिल्हा परिषद भविष्य निर्वाह निधी योजना लागू होणार नाही.
- २४ महाराष्ट्र शासन, वित्त विभागाकडील शासन निर्णय क्र.रानियो-२०२२/प्र.क्र./३४/सेवा-४ दिनांक ३१/०३/२०२३ अन्वये परिभाषित अंशदान निवृत्तीवेतन योजना/राष्ट्रीय निवृत्तीवेतन प्रणाली अंतर्गत कर्मचा-यांचा सेवा कालावधीत मृत्यु झाल्यास त्याच्या कुटुंबियांना कुटुंब निवृत्तीवेतन आणि मृत्यु उपदान व रुग्णता सेवानिवृत्त झालेल्या कर्मचा-याला रुग्णता निवृत्तीवेतन आणि सेवानिवृत्ती उपदान तसेच शासन सेवेतून निवृत्त होणाऱ्या कर्मचा-यांना सेवा निवृत्ती उपदान लागू होईल. त्याकरिता आपण शासन सेवेत नियुक्त झाल्यावर आठ दिवसांच्या आत विकल्प कार्यालयास सादर करणे आवश्यक राहील.

सदरचा आदेश अहमदनगर जिल्हा परिषदेच्या www.nagarzp.gov.in या संकेत स्थळावर प्रसिध्द करण्यात आला असून त्याचा सांकेतांक क्रमांक २०२३१२१९०८००३२ असा आहे.


(आशिष येरेकर) भा.प्र.से.
मुख्य कार्यकारी अधिकारी
जिल्हा परिषद अहमदनगर

प्रति, श्रीमती सविता नारायण गोसावी लिपिक ग्रा.पं. नेवासा बु.ता.नेवासा जिल्हा अहमदनगर
प्रत:- माहितीस्तव व पुढील आवश्यकत्या कार्यवाहीस्तव रवाना.

१) जिल्हा कार्यक्रम अधिकारी (म.बा.वि.) जिल्हा परिषद अहमदनगर

२) उपमुख्यकार्यकारी अधिकारी ग्रा.पं./सामन्य, जिल्हा परिषद अहमदनगर

३) बाल विकास प्रकल्प अधिकारी ए.बा.वि.ये.यो. वेवासा ता. वेवासा

४/ संबंधितास नियमानुसार हजर करून घेण्याबाबतची कार्यवाही आपल्या स्तरावरून करावी. तसेच संबंधितांच्या सर्व मुळ कागदपत्रांची पडताळणी आपल्या स्तरावरून करावी. संबंधिताचा हजर अहवाल या कार्यालयास सादर करावा.